

## महाराष्ट्र राज्य लॉटरी

महाराष्ट्र गुढीपाडवा भव्यतम सोडत बक्षिस  
रचना व कार्यपध्दती

### महाराष्ट्र शासन

#### वित्त विभाग

शासन निर्णय क्रमांक: मरालॉ- २०१४/ प्र.क्र. १५ / लॉटरी-२

नवीन प्रशासन भवन, ८ वा मजला, मंत्रालयासमोर, मुंबई - ४०० ०३२.

तारीख: ०७ फेब्रुवारी, २०१४

**वाचा :** शासन निर्णय क्रमांक: मरालॉ २०१२/प्र.क्र.४७/ लॉटरी -२, दिनांक ०८/०५/२०१२.

#### शासन निर्णय :

महाराष्ट्र राज्याच्या विविध लॉटरींच्या सोडती केंद्र शासनाच्या लॉटरी नियम-२०१० प्रमाणे कार्यान्वित केल्या जातात. शासनाने महाराष्ट्र गुढीपाडवा भव्यतम सोडत दिनांक ०२/०४/२०१४ रोजी काढण्याचा निर्णय घेतला आहे.

२. महाराष्ट्र गुढीपाडवा भव्यतम सोडत या सोडतीच्या तिकीटांचे मूल्य रु. १००/- असून पहिले बक्षीस रु. २० लाख प्रत्येक मालिकेसाठी एक याप्रमाणे ५ मालिकांसाठी एकूण १ कोटींची बक्षीसे ठेवण्यात आली आहेत. या सोडतीत एकूण ५ मालिका असून प्रत्येक मालिकेत १ लाख तिकीटे या प्रमाणे एकूण ५ लाख तिकीटे मुद्रीत करण्यात येणार आहेत. प्रत्येक मालिकेतील तिकीटांचे क्रमांक ००००० ते ९९९९९ या प्रमाणे देण्यात आलेले आहेत. महाराष्ट्र गुढीपाडवा भव्यतम सोडतीची तिकीटे विक्री करणाऱ्या विक्रेत्यास सर्व बक्षीसांचे प्रदान तिकीट विजेत्यास केल्याबद्दल विक्रेत्यांना २% सेवाआकार देण्यात येईल.

३. महाराष्ट्र शासनाने या सोडतीची तिकीट विक्री शिवडी कार्यालयामार्फत करण्याचा निर्णय घेतलेला आहे. त्यानुसार महाराष्ट्र गुढीपाडवा भव्यतम सोडत या भव्यतम सोडतीची तिकीटे उपसंचालक (वि. व ले.), महाराष्ट्र राज्य लॉटरी, क्लॅरेज हाऊस, हाजी बंदर रोड, शिवडी (पू), मुंबई-४०००१५ येथून राज्य लॉटरीच्या सर्व विक्रेत्यांना उपलब्ध होतील.

४. या सोडतीची तिकीट विक्री करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांचे एका पुस्तकावरील (M.R.P. Rs.१००/- each ticket) तिकीटांच्या दर्शनी किंमतीवर खरेदी करण्यात आलेल्या या सोडतीच्या एकूण लॉटरी तिकीटांवर पुढीलप्रमाणे घाऊक सूट (Discount) देण्यात येईल.

तिकीटांची संख्या	प्रस्तावित घाऊक सूट
५०० ते ५०,०००	२०%
५०,००१ ते १,००,०००	२२%
१,००,००१ ते १,५०,०००	२४%
१,५०,००१ ते २,००,०००	२८%
२,००,००१ च्या पुढे	३०%

अभिकर्त्यांना देण्यात येणाऱ्या २% विशेष सूटीबाबतच्या अटी व शर्ती, शासन निर्णय वित्त विभाग क्रमांक मरालॉ २०१२/प्र.क्र.४७/ लॉटरी -२, दिनांक ०८/०५/२०१२ नुसार लागू राहतील.

५. या सोडतीच्या तिकीट छपाईचे आदेश उपसंचालक (वि.व ले.) महाराष्ट्र राज्य लॉटरी, शिवडी (पू), मुंबई-१५ या कार्यालयाकडून स्वतंत्ररित्या काढण्यात येईल. या सोडतीची तिकीट छपाई मे. साई सिक्कुरिटी प्रिंटरस प्रेस प्रा. लि., फरीदाबाद यांचेकडून करून घेण्यात येतील. या तिकीटाचे आकारमान २४ x १४ cms असून यासाठी १३० GSM Indian Art Paper वापरण्यात येऊन त्याचा दर प्रती एक लाख तिकीटाकरिता रु. ४९,८७०/- असा राहील.

६. घाऊक अभिकर्त्याने ज्या किरकोळ अभिकर्त्यास तिकीटे विकली असतील त्या किरकोळ अभिकर्त्याची यादी (तिकीटांच्या क्रमांकासह) घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या शिवडी कार्यालयात सादर करणे बंधनकारक आहे.

७. या सोडतीची बक्षिसरचना व बक्षिसे निश्चित करण्याची कार्यपद्धती पुढीलप्रमाणे राहील.

### महाराष्ट्र गुढीपाडवा भव्यतम सोडत

मालिका : ५

तिकीटांचे क्रमांक ००००० ते ९९९९९

सोडत दिनांक: दि.०२/०४/२०१४,

वेळ: सायं. ४.१५ वा.

प्रत्येक मालिकेत : १००००० तिकीटे

एकूण तिकीटे : ५ लाख

तिकीटाची किंमत : रु. १००/-

बक्षिसे	बक्षिसाची रक्कम रु.	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम रु.
पहिले बक्षिस (पूर्ण क्रमांक)(प्रत्येक मालिकेत)	२०,००,०००	१	५	१,००,००,०००
दुसरे बक्षिस ( पूर्ण क्रमांक) (प्रत्येक मालिकेतील पहिल्या बक्षिसाची मालिका वगळून उर्वरित मालिकांसाठी पहिल्या बक्षिसाचा क्रमांक)	१,००,०००	४	२०	२०,००,०००
तिसरे बक्षिस (शेवटचे ४ अंक ) (सर्व मालिकांसाठी)विजेत्या क्रमांकास व त्या क्रमांकाच्या पुढील तसेच मागील क्रमांकास)	१०,०००	३०	१५०	१५,००,०००
चौथे बक्षिस (शेवटचे ४ अंक) ) (सर्व मालिकांसाठी)विजेत्या क्रमांकास व त्या क्रमांकाच्या पुढील तसेच मागील क्रमांकास)	५,०००	३०	१५०	७,५०,०००

पाचवे बक्षिस (शेवटचे ४ अंक) (१० जुळवण्या)	१,०००	--	५००	५,००,०००
सहावे बक्षिस (शेवटचे ४ अंक) (१० जुळवण्या)	५००	--	५००	२,५०,०००
सातवे बक्षिस (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी १० व्या क्रमांकास)	२००	--	५०,०००	१,००,००,०००
एकूण	--	--	५१,३२५	२,५०,००,०००

#### ८. सोडतीची कार्यपद्धती :-

या सोडतीचे बक्षिस विजेते क्रमांक निश्चित करण्यासाठी सोडतीचे ठिकाणी ठळकपणे दिसतील अशा पद्धतीने ६ ड्रम्स ठेवले जातील. प्रत्येक मालिकेमध्ये ००००० ते ९९९९९ असे तिकीटांचे क्रमांक असतील. पहिल्या ड्रममध्ये मालिकांचे क्रमांक असतील. उर्वरित ५ ड्रम्समध्ये ० ते ९ अंकाची प्रत्येकी एक चकती याप्रमाणे प्रत्येकी १० चकत्या ठेवण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात (पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षांनी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षांनी घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील. व तो क्रमांक विजेता म्हणून घोषित केला जाईल.

**८.१ तिसरे बक्षिस रु. १०,०००/-** तिस-या रु. १०,०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक सर्व मालिकांकरिता निश्चित करण्यात येईल व विजेत्या क्रमांकास आणि त्या क्रमांकाच्या पुढील तसेच मागील क्रमांकास बक्षिस देण्यात येईल.

**८.२ चौथे बक्षिस रु. ५,०००/-** चौथ्या रु. ५,०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक सर्व मालिकांकरिता निश्चित करण्यात येईल व विजेत्या क्रमांकास आणि त्या क्रमांकाच्या पुढील तसेच मागील क्रमांकास बक्षिस देण्यात येईल.

**८.३ पाचवे बक्षिस रु. १,०००/-** पाचव्या रु. १,०००/- च्या बक्षिसासाठी शेवटच्या ४ ड्रम मधून ४ अंकाची एक जुळवणी याप्रमाणे १० जुळवण्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशा सर्व मालिकेतील सर्व तिकीटे या बक्षिसासाठी पात्र असतील.

**८.४ सहावे बक्षिस रु. ५००/-** सहाव्या रु. ५००/- च्या बक्षिसासाठी शेवटच्या ४ ड्रम मधून ४ अंकाची एक जुळवणी याप्रमाणे १० जुळवण्या काढण्यात येतील. ज्या तिकीटाच्या शेवटी अशी अंकाची जुळवणी आली असेल अशा सर्व मालिकेतील सर्व तिकीटे या बक्षिसासाठी पात्र असतील.

**८.५ सातवे बक्षिस रु. २००/-** सातव्या रु. २००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक काढण्यात येईल. त्या क्रमांकास व त्या क्रमांकाच्या पुढील तसेच मागील येणा-या प्रत्येकी १० व्या क्रमांकास रु. २००/- चे बक्षिस सर्व मालिकांसाठी देण्यात येईल.

**८.६. पहिले बक्षिस रु. १००,००,०००/- (रु. २०,००,००० ची ५ बक्षीसे याप्रमाणे)** - या सोडतीमध्ये ५ मालिकात मिळून रु. १००,००,०००/- चे बक्षिस (रु. २०,००,००० ची ५ बक्षीसे याप्रमाणे) ठेवण्यात आले आहे. वरील परिच्छेद ८ मध्ये विहित केलेल्या पद्धतीने प्रत्येक मालिकेचा भाग्यवान क्रमांक निश्चित करण्यात येईल.

**८.७ दुसरे बक्षिस रु. १,००,०००/-** दुस-या रु. १,००,०००/- च्या बक्षिसासाठी प्रत्येक मालिकेचा पहिल्या बक्षिसाचा भाग्यवान क्रमांक निश्चित झाल्यानंतर तो भाग्यवान क्रमांक ती मालिका वगळून इतर मालिकेमधील दुस-या क्रमांक या बक्षिसासाठी पात्र होईल.

९. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वासनीय प्रत म्हणून ठेवली जाईल.

१०. या सोडतीत कोणत्याही मालिकेमध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.

११. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहील, तसेच कोणत्याही तिकीटांवर एकाच बक्षिसाची मागणी करता येईल.

१२. महाराष्ट्र राज्य लॉटरीच्या कोणत्याही सोडतीमधील एखाद्या बक्षिसाकरिता एकापेक्षा जास्त पूर्ण भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक /एकापेक्षा जास्त क्रमांक सारखे आल्यास नंतर काढलेले क्रमांक रद्द करून त्याऐवजी नवीन क्रमांक काढण्यात येतील.

१३. वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

१४. सदरच्या सोडती कार्यपद्धती पूर्ण झाल्यानंतर शासनाच्या विहित तरतूदी / कायदानुसार या सोडतीच्या निकालाची प्रसिध्दी शासनाच्या राजपत्रात करण्याची कार्यवाही उपसंचालक (वि.वले.), महाराष्ट्र राज्य लॉटरी, शिवडी (पू), मुंबई-१५ या कार्यालयाकडून करण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०२२८११४८०६२७०५ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.रा. राजपुत)

कक्ष अधिकारी तथा  
राज्य लॉटरी अधिकारी.

प्रत,

१. मा. उप मुख्यमंत्री तथा मंत्री वित्त, मंत्रालय, मुंबई यांचे खाजगी सचिव.
२. मा. मंत्री , गृह, मंत्रालय, मुंबई यांचे खाजगी सचिव.
३. मा. राज्यमंत्री, वित्त, मंत्रालय, मुंबई यांचे खाजगी सचिव.
४. प्रधान सचिव, वित्त विभाग, मंत्रालय, मुंबई यांचे स्वीय सहायक.
५. प्रधान सचिव, गृह विभाग, मंत्रालय, मुंबई यांचे स्वीय सहायक.
६. पोलीस महासंचालक (कायदा व सुव्यवस्था) मुंबई यांचे स्वीय सहायक.
७. संचालक, लेखा व कोषागारे, महाराष्ट्र राज्य, मुंबई-२१.
८. आयुक्त, अल्पबचत व राज्य लॉटरी, मुंबई-३२ यांचे स्वीय सहायक.
९. महालेखापाल, महाराष्ट्र (लेखा व अनुज्ञेयता) मुंबई/नागपूर.
१०. महासंचालक, माहिती व जनसंपर्क, मंत्रालय, मुंबई-३२ यांचे स्वीय सहायक.
११. उप सचिव, राज्य लॉटरी यांचे स्वीय सहायक
१२. अधिदान व लेखा अधिकारी, मुंबई-५१.
१३. निवासी लेखा परीक्षा अधिकारी, मुंबई.
१४. उपसंचालक (वित्त व लेखा), महाराष्ट्र राज्य लॉटरी, शिवडी (पूर्व) मुंबई १५.
१५. कक्ष अधिकारी, प्रशा-४, वित्त, मंत्रालय, मुंबई
१६. निवड नस्ती, लॉटरी -२.